



اسلامی بینکاری کیا ہے؟

السلام علیکم ورحمۃ اللہ وبرکاتہ

کیا ہے؟ جواب دے کر مشکور ہوں۔ جزاکم اللہ خیر (BASE) میرا سوال یہ ہے کہ کیا موجودہ اسلامی بینکاری حلال اور درست ہے اور اس کی اساس

الحجاب بعون الوہاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

مروجہ اسلامی بینکاری کے جواز و عدم جواز کے حوالے سے اہل علم کے ہاں اختلاف پایا جاتا ہے، بعض جواز کے قائل ہیں تو بعض عدم جواز کے قائل ہیں۔ جواز کا فتویٰ دینے والوں میں مولانا تقی عثمانی صاحب عیش پیش ہیں تو عدم جواز کا فتویٰ دینے والوں میں مولانا سلیم اللہ خان صاحب سب سے مقدم ہیں۔ لیکن فریقین کے دلائل کا جائزہ لینے کے بعد راجح بات یہی معلوم ہوتی ہے کہ مروجہ اسلامی بینکاری اسلام کے اصول تجارت کے منافی ہے اور اسے اسلامی نہیں کہا جاسکتا۔ جمہور اہل علم کا یہی موقف ہے جس کی تفصیل درج ذیل ہے: اسلام کی طرف منسوب ”بینکاری نظام“ کو ہم خالص غیر اسلامی نظام سمجھتے ہیں، بلکہ بعض حیثیتوں سے اس نظام کو روایتی بینکاری نظام سے زیادہ خطرناک اور ناجائز سمجھتے ہیں، اس نظام کو غیر اسلامی کہنے کی دو بنیادی وجہیں ہیں: ۱۔ مروجہ اسلامی بینک مجوزہ اسلامی طریقہ کار پر کاربند نہیں۔ ۲۔ جو مجوزہ طریقہ کار برائے تمویل طے پایا تھا، وہ طریقہ بھی شرعی اعتبار سے کئی نقص کا حامل ہے۔ تفصیل ملاحظہ ہو: پہلی وجہ مروجہ اسلامی بینکاری کے مجوزین نے جو فقہی بنیادیں، مروجہ اسلامی بینکاری کے لئے مسلم بینکاروں کو فراہم کی تھیں اور جن شرائط کے ساتھ فراہم کی گئی تھیں، عملی طور پر مروجہ بینکاری نظام فراہم کردہ بنیادوں پر نہیں چل رہا، بلکہ ان اسلامی بنیادوں کو ان کے مطلوبہ معیارات پر بھی استعمال نہیں کیا جا رہا، جس کے نتیجے میں مروجہ اسلامی بینکاری، روایتی بینکاری سے اپنا جداگانہ اسلامی نقص قائم کرنے میں شروع سے ناکام چلی آرہی ہے اور ایسے نازک طریقوں پر پیش قدمی کر رہی ہے کہ جن طریقوں پر چلنے ہوئے اسلامی بینکاری روایتی بینکاری سے قطعاً ممتاز نہیں ہو سکتی، جس کی وجہ سے آخری نتیجہ مادی طور پر سودی معاملات سے مختلف نہیں ہو رہا۔ اس پر تین ناقابل تردید شہادتیں ملاحظہ ہوں: پہلی شہادت مروجہ اسلامی بینکوں کے مجوزین علماء کرام اور مروجہ اسلامی بینکاری سے وابستہ حضرات یہ بات تسلیم کرتے ہیں کہ اسلامی بینکاری کی حقیقی اور اصلی بنیادیں ”شرکت اور مضاربت“ ہیں اور مروجہ ”مراہمہ و اجارہ“ محض حیلے ہیں، جنہیں محدود وقت اور عبوری دور کے لئے مشروع طور پر جائز اور قابل عمل قرار دیا گیا تھا، مروجہ ”مراہمہ و اجارہ“ بالاتفاق اسلامی بینکاری کی مستقل مثالی بنیادیں ہرگز نہیں ہیں، بلکہ انہیں مستقل بنیاد بنانا بھی سودی حیلہ ہونے کی بناء پر ناجائز اور خلاف شرع ہے، مگر اس کے باوجود ہمارے بینکار حضرات ”شرکت و مضاربت“ کی بجائے مروجہ ”اجارہ و مراہمہ“ پر ہم کر بیٹھ چکے ہیں اور ان کے خطرناک ہونے اور سودی حیلہ ہونے اور روایتی معیارات کے فریم ورک میں استعمال ہونے، نیز مادی طور پر سودی معاملہ ہونے کے باوجود ان حیلوں کو ترک کرنے کے لئے آمادہ نہیں، کیونکہ مروجہ ”اجارہ و مراہمہ“ کو روایتی معیارات کے فریم ورک میں استعمال کرنے سے بعینہ روایتی بینکاری کی شکل و صورت اور خاصیت و افادیت کا نتیجہ برآمد ہوتا ہے جو بینکار کے لئے قابل قبول ہے اس کے مقابلہ میں ”شرکت و مضاربت“ کا عنصر اسلامی بینکوں میں قلیل کا معدوم کے درجے میں ہے اور نفع و نقصان میں شرکت کے اسلامی اصولوں کی وجہ سے شرکت و مضاربت مروجہ بینکوں کے لئے کسی قسم کی دلچسپی کا ذریعہ نہیں ہیں اس لئے بجا طور پر یہ کہا جاسکتا ہے کہ مروجہ اسلامی بینکاری اپنی فراہم کردہ اصل بنیادوں سے ایسی ہی ہوتی ہے کہ اس کا اصل بنیادوں کی طرف بڑھنا ”حال“ کے درجے میں صاف نظر آ رہا ہے۔ کیونکہ اسلامی بینک کی حقیقی بنیادیں ایک طرف جب کہ مروجہ اسلامی بینکاری کا رخ مخالف سمت میں ہے۔ دوسری شہادت: یہی وجہ ہے کہ اسلامی بینکاری کے پیشینیاں مولانا مفتی محمد تقی عثمانی صاحب جن کے فتویٰ اور شخصیت پر اس سلسلہ میں اعتماد کیا جاتا ہے وہ اس بینکاری نظام سے سخت ناالاں اور مایوس ہیں جس کا اظہار انہوں نے مختلف تحریروں اور بیانات میں فرمایا ہے، انہی مایوسیوں کے نتیجے میں وہ اس نظام سے رختہ رختہ دور ہونے کا عندیہ بھی دے رہے ہیں اور بلایہ ارشاد بھی فرما چکے ہیں کہ ”مروجہ اسلامی بینکاری کا پسہ اب الٹا چلنے لگا ہے۔“ مولانا کے اس بیان کا مطلب اس کے سوا اور کچھ نہیں بیان کیا جاسکتا کہ مروجہ اسلامی بینکاری کو شروع سے غیر اسلامی کہنے والے حضرات کے خدشات اور اندیشے تو بالکل درست ہی ہیں اس پر مستزاد یہ کہ جو حضرات ان بینکوں کی بستی اور اسلام سے ہم آہنگ ہونے کی توقع کر رہے تھے اور اسلامی بینکاری سے نیک خواہشات وابستہ کئے ہوئے تھے، وہ بھی اس کی بستی اور اسلام سے ہم آہنگی کا تصور اب محض ایک ادھورا خواب سمجھنے پر مجبور ہو رہے ہیں، اگر مروجہ اسلامی بینک اپنے مجوزہ مطلوبہ شرعی معیار پر کام کر رہے ہوتے تو ہمارے ان بزرگوں کو مایوسیوں کا سامنا ہوتا، نہ ہمارے بینکار حضرات کو ان کے شکوے سننے پڑتے۔ تیسری شہادت: ان لاتعداد عوام الناس اور دانشوروں کی ہے جنہوں نے روایتی اور مروجہ اسلامی دونوں بینکوں سے اپنے معاملات لکھے، مگر وہ کسی بھی طور پر دونوں کے درمیان کوئی ادنیٰ سے ادنیٰ فرق بھی تلاش بسیار کے باوجود محسوس نہیں کر پائے، حالانکہ اس طبقہ میں ایک عام اکاؤنٹ ہولڈر سے لے کر بڑے سے بڑے اقتصادی ماہرین اور نامور بینکار حضرات تک بھی شامل ہیں جن کے بارے میں بلا خوف تردید یہ کہا جاسکتا ہے کہ وہ بینکاری نظام، اس کی باریکیوں اور اکائیوں سے اتنی گہرائی اور گیرائی کا تعلق رکھتے ہیں کہ اس میدان میں ان کی معلومات کا پہلا زینہ ہمارے جدید اسلامی بینکاروں کی آخری منزل کے بعد شروع ہوتا ہے، ان ماہرین نے بینکاری نظام، صرف رسائل و جرائد یا اسباق و دروس کے ذریعہ نہیں سیکھا، بلکہ ان کی زندگی کا کارآمد عرصہ ان بینکوں میں گزرا ہے اس کے باوجود انہیں روایتی اور اسلامی بینکوں کے درمیان چند اسلامی اصطلاحوں کے علاوہ کوئی فرق محسوس نہیں ہو سکا، جو اس بات پر شہادت ہے کہ مروجہ اسلامی بینکاری کا عملی طریقہ کار فراہم کردہ اسلامی بنیادوں کی بجائے روایتی بینکوں کے سرمایہ کاری کے طریقوں پر چل رہا ہے اس لئے روایتی اور اسلامی بینکوں میں صرف چند اصطلاحوں کا لفظی فرق ہے، عملی طریقہ کار اور اہداف و اغراض میں دونوں یکساں ہیں۔ دوسری وجہ: مروجہ اسلامی بینکاری کو خلافت اسلام کہنے کی دوسری وجہ یہ ہے کہ مروجہ اسلامی بینکاری کے لئے فراہم کردہ بنیادیں بھی باہن طور سے خالی نہیں کہ ان بنیادوں کی تطبیق، تشریح، تعبیر، استدلال اور طرز استدلال میں مروجہ بینکاری کے مجوزین حضرات نے شرعی اعتبار سے خطرناک قسم کی ٹھوکریاں کیں ہیں۔ مثلاً: ۱۔ ان حضرات کے استدلال اور طرز استدلال میں بنیادی غلطی یہ ہے کہ بینکاری کے لئے مفید تجارتی شکلوں کو اسلامائز کرنے کے لئے کئی فقہی اصطلاحوں میں قطع و برید کی گئی ہے، خلافت ضابطہ ضعیف اور مرجوح اقوال پر اعتماد و انحصار کیا گیا ہے، ایک ہی معاملہ میں شرعی تفسیر سے پورے کئے بغیر مذہب غیر کی طرف جانے کی روش کو مباح سمجھا گیا، جو کہ تمام مذاہب کے ہاں تملیق محرم (مختلف اقوال کو لمانے کی حرمت) ہو کر بالاجماع باطل ہے، اسی طرح حسب فناء کسی تجارتی شکل کو اسلامی شکل ثابت کرنے کے لئے اور اسلامی لبادہ پہنانے کیلئے صحیح، صریح اور واضح شرعی احکام سے عمد صرف نظر کرتے ہوئے، دور از کار تاویل و دتاویل کا طریقہ کار اختیار فرمایا گیا۔ جسے علماء شریعت نے، شریعت کی توہین، تعطیل اور شرعی احکام کا مذاق قرار دیا ہے کیونکہ یہ طرز عمل تاویل فاسد کے زمرے میں آتا ہے۔ ۲۔ بینکوں میں رائج کردہ ”مراہمہ و اجارہ“ محض حیلے ہیں، یہ اسلامی تمویل طریقے بالاتفاق نہیں اس کے باوجود ان حیلوں کو مستقل نظام بنانا ناجائز ہے۔ ایسے حیلوں کے ذریعے انجام پانے والا معاملہ بھی ناجائز ہی کہلاتا ہے۔ جیسے امام محمد رحمہ اللہ کے ہاں ”بیع عینہ“ کا حیلہ ناجائز ہے اسی طرح مروجہ ”مراہمہ و اجارہ“ کے حیلے اور ان کو ذریعہ تمویل بنانا بھی

ناجائز ہے۔ اسلامی بینکاری کے مجوزین نے اس طرح کے واضح احکام کو تاویل و دتاویل کے ذریعے نظر انداز فرمایا جبکہ دوسری طرف اسلامی بینکوں کے مالی جرمائے کے جواز کئے لئے ابن دینار لکھی رحمہ اللہ کے مرجوح متروک کالعدم قول پر اعتماد کیا گیا حالانکہ اس قول پر عمل کرنا شرعاً و اصولاً ناجائز بھی نہیں تھا، مگر اسلامی بینکاری کے مجوزین نے ان شرعی اصولی نزاکتوں سے قصداً چشم پوشی فرمائی ہے اور نہ یہ واضح احکام ان سے ہرگز پوشیدہ نہیں تھے۔

۳۔۔۔ مروجہ اسلامی بینکوں میں رائج ”مرابحہ“ اور ”مرابحہ فقہیہ“ میں کوئی مماثلت نہیں، مرابحہ فقہیہ میں ابتدا سے قیمت و ثمن کا متعین ہو کر ذمے میں آتا اور لاگت کا یقینی علم اور وجود ضروری ہے جبکہ بینکوں میں رائج مرابحہ میں بینک ثمن کی ادائیگی پہلے نہیں کرتا یا لاگت کا وجود ہی نہیں ہوتا۔ اس لئے مرابحہ بونکیہ، اصطلاحی مرابحہ تو درکنار، عام کسی بیع کے تحت بھی نہیں آتا۔ بلکہ حقیقت یہ ہے کہ ایسے معاملہ کو ”مرابحہ“ کا نام دینا شرعاً غایت کلمات ہے اور ناجائز شمار ہوتا ہے، مگر مروجہ اسلامی بینکاری میں اسی خیانت کو مرابحہ کے نام سے رواج دیا گیا ہے۔ ۴۔۔۔ مروجہ اسلامی بینکوں میں رائج مرابحہ میں بینک کا کاغذی معاہدہ جس پر پیشگی دستخط ہونیکے ہیں وہی اصل ہے اس کے بعد وکالت کے مختلف مراحل شرعی اعتبار سے وکالت ہرگز نہیں بن سکتے بلکہ لین دین کی ذمہ داری ایک شخص کے گرد گھومتی ہے جو اسے صراحتاً وکالت فاسدہ ہے۔ اس لئے وکالت کا یہ طریقہ کار شرعاً محض کاغذوں کی لکیر میں اور لفظی بیہرہ پھیری ہے۔ حقیقت میں ایک ہی فرد یا بیع اور مشتری بن رہا ہے جو کہ صراحتاً خلاف شرع ہے۔ اس مرابحہ کا شرعی اصطلاحی مرابحہ سے کوئی تعلق نہیں ہے۔ پس مرابحہ بونکیہ خالصتاً سودی جیلہ ہے۔ اور ان بینکوں کا نفع ”ربح“ نہیں ”ربا“ ہے۔ ۵۔۔۔ مروجہ ”اجارہ“ میں عاقدین کا بنیادی مقصد ”اجارہ“ کا معاملہ نہیں ہوتا بلکہ خریداری کا معاملہ کرنا مقصود ہوتا ہے۔ قاعدہ و قانون کی رو سے حکم، اصل مقصد (بیع) پر ہی لگے گا نہ کہ الفاظ (اجارہ) پر اس سے اس معاملہ کو اگر بیع کہا جائے تو یہ بیع مشروط بالاجارہ ہے جو کہ خلاف شریعت ہے۔ ۶۔۔۔ مروجہ اجارہ میں اجرت کی شرح کی تعیین اور تناسب کے لئے روایتی سود کی شرح کو معیار بنانا ہی بنیادی طور پر غلط ہے۔ کیونکہ یہ سودی معاملات کے ساتھ اولاً مشابہت، ثانیاً اشتباہ بھی ہے۔ دوسرے یہ کہ روایتی سود کی شرح مختلف اوقات میں بدلتی رہتی ہے یا فراط زر کی وجہ سے کسی پیشی ہوتی رہتی ہے۔ ایسا اجارہ جس میں اجرت کی شرح و تناسب یقینی طور پر پیشگی معلوم نہ ہو وہ ناجائز ہوتا ہے۔ مگر ہمارے اسلامی بینکار حسب عادت یہاں بھی اصل احکام کو چھوڑ کر خلاف شریعت طریقوں کو شرعی جواز فہم کرنے کی ٹیگ و دوہیں لگے ہوئے ہیں۔ ۷۔۔۔ اسی طرح مروجہ اجارہ یا کسی بھی عقد میں قسطوں کی ادائیگی پانچویں کی صورت میں گاہک سے اجباری صدقہ کروانا اور لین دین دونوں شرعاً، عرفاً، قانوناً اور عقلاً صدقہ نہیں بلکہ جرمائے ہے جو کہ بلاشبہ ناجائز ہے اور خالص سودی ہے، بلکہ جس فقہی عبارت سے بعض اہل علم نے اس کا جواز ثابت فرمایا ہے خود اسی عبارت سے اس جرمائے کا صریح سود ہونا ثابت ہوتا ہے۔ کیونکہ یہ صدقہ بینک کے مقاصد کے لئے بینک کی شرائط اور ترجیحات کی لازمی رعایت کے ساتھ اس کے مجبور کرنے پر گاہک کو بینک کے لئے ادا کرنا پڑتا ہے۔ اس مسئلہ میں بھی مروجہ اسلامی بینکاری کے مجوزین کو سوایا عمدہ اُست بڑا معاملہ لگا ہے کہ انہوں نے بینک کی ایک غیر شرعی ضرورت کو شرعی ثابت فرمانے کے لئے بہت دور کی بات بہت دور سے ثابت فرمانے کی کوشش فرمائی ہے جس کی بالکل گنجائش نہیں تھی، حالانکہ صاف ظاہر ہے کہ جہاں جو بہت دور سے ثابت ہوتا ہے وہاں جبر نہیں ہو سکتا۔ ۸۔۔۔ اسی طرح اجارہ اور مروجہ بینکوں کے دیگر عقود میں ”سیکورٹی ڈپازٹ“ کی قانون شریعت میں کوئی گنجائش نہیں ہے۔ اصطلاحی شرکت و مضاربہ، اجارہ، مرابحہ وغیرہ یہ سب امانات کے قبیل سے ہیں نہ کہ ضمانات کے قبیل سے، جبکہ سیکورٹی (رہن) صرف ضمانات پر لی جاسکتی ہے نہ وہ بھی سیکورٹی (رہن) کے احکام کے مطابق۔ جبکہ ہمارے اسلامی بینکوں میں رائج سیکورٹی نہ رہن ہے نہ قرض ہے نہ امانت ہے۔ بلکہ دوسرے کے مال سے فائدہ اٹھانے کے لئے خلاف شرع جیلہ اور بہانہ اور تفتیش بھی ہے جو کہ ناجائز اور حرام ہے۔ ۹۔۔۔ مروجہ اسلامی بینک ”شرکت و مضاربہ“ کو اصلی حقیقی بنیادیں تسلیم کرنے کے باوجود وہ بھی ان اصلی بنیادوں پر سرمایہ کاری بھی نہیں کر رہے۔ یہی وجہ ہے کہ شرکت و مضاربہ کا تناسب، اجارہ و مرابحہ کے مقابلے میں ایک سروے اور محتاط اندازے کے مطابق زیادہ سے زیادہ صرف پندرہ سے بیس فیصد ہے، بالضرر اگر بچا پس فیصد بھی مان لیا جائے تو ”ما اجمع حلال و حرام الا غلب الاحرام الحلال“ (حلال و حرام جب بھی جمع ہونے حرام حلال پر غالب رہا) کے پیش نظر نیز احوال واقعی کے مطابق سرمایہ کاری کے حلال طریقے قلیل کالعدم ہوں، اور غیر شرعی طریقوں کا عنصر زیادہ ہو تو ایسا ملعونہ طریقہ تمویل غیر شرعی ہی کہلاتا ہے۔ اس لئے مروجہ اسلامی بینکوں کے طریقہ تمویل کو شرعاً جائز کہنے کی کوئی اصولی گنجائش موجود نہیں اس کے باوجود اسے جائز کہا جاتا ہے اور اس کا جواز بتلایا بھی جاتا ہے۔ ۱۰۔۔۔ مروجہ مشارکہ و مضاربہ میں خلاف شرع معاہدات طے ہوتے ہیں، مثلاً ایک اسلامی بینک میں اکاؤنٹ کھولانے والے کو جو فارم پر کرنا پڑتا ہے اس میں بینک کی شرائط، پالیسی اور بینک سے متعلق وہ سارے قوانین و اعلانات بلا تفصیل ملنے ہوں گے جو بینک کرے گا۔ نیز جو قواعد اور اعلانات ”بینک دولت آف پاکستان“ جاری کرے اس کی پابندی کا عہدہ بھی لیا جاتا ہے۔ حالانکہ اسلامی بینک کے اعلانات اور پالیسیاں بدلتے بدلتے ہیں، یکساں نہیں ہوتے۔ ایسے معمول اور غیر معلوم اعلانات کا گاہک کو پیشگی معاہدے کے ذریعہ پابند بنانا شرعاً جائز نہیں اور معمول و غیر معلوم شرائط اور ذمہ داریوں والا معاملہ شرعاً فاسد کہلاتا ہے نہ کہ صحیح اور جائز۔ ۱۱۔۔۔ اسی طرح مسلمان گاہک کو ”بینک دولت آف پاکستان“ کے اعلانات اور پالیسیوں کا پابند بنانا بھی بالکل ناجائز ہے کیونکہ اسٹیٹ بینک کا غیر اسلامی مزاج اور شرعی احکام کی خلاف ورزی کا معاملہ سورج کی طرح واضح ہے۔ فائدہ: بعض حضرات یہ فرماتے ہیں کہ ”بینک دولت آف پاکستان“ نے اسلامی بینکوں کو اپنی پالیسیاں، اسلام کے مطابق بنانے اور سرمایہ کاری کرنے کے لئے تحریری اور قانونی طور پر کھلی جھوٹ دے رکھی ہے۔ اگر اسٹیٹ بینک کے غیر اسلامی مزاج سے قطع نظر ہم ان حضرات کی اس بات کو تسلیم کر لیں تو اس کا مطلب یہ ہوگا کہ ہمارے مروجہ اسلامی بینک اپنی اصلی اور حقیقی بنیادوں پر سرمایہ کاری کرنے کے لئے تحریری اور قانونی طور پر کھلی جھوٹ دے رکھی ہے۔ اگر اسٹیٹ بینک کے غیر اسلامی مزاج سے قطع نظر ہم ان مضاربہ کی بنیاد پر سرمایہ کاری کو قصداً وعداً وسعت نہیں دے رہے۔ اگر ”بینک دولت آف پاکستان“ کی طرف سے رکاوٹ بننے کا عذر ہوتا تو بھی کسی حد تک اسلامی بینکاروں کو مجبور تسلیم کرنے کی گنجائش ہو سکتی تھی، جیسا کہ اب تک بعض علمائے امت اس مجبوری کے پیش نظر خاموش انتظار کرتے رہے ہیں۔ ۱۲۔۔۔ مضاربہ میں کھاتہ دار ”رب المال“ اور ”بینک“ مضاربہ ہوتا ہے، مال مضاربہ میں بینک کا حصہ شرعاً صرف اور صرف حاصل شدہ نفع کی طے شدہ شرح ہے، اس کے علاوہ بینک کے لئے شرعاً ملنے ذاتی انتظامی اخراجات کی مد میں رقم لینا، اسی طرح مختلف فیصیں لینا یا کسی قسم کا معاوضہ اور الاؤنس، مال مضاربہ سے منہا کرنا ناجائز ہے۔ مگر اسلامی بینک مضاربہ فیص وغیرہ وصول کرتے ہیں۔ اس کے باوجود مروجہ بینکوں کو اسلامی کہا جاتا ہے جو کہ خلاف اسلام کو اسلام کہنے کے مترادف ہے۔ ۱۳۔۔۔ شرکت و مضاربہ میں منافع کی تقسیم کا مجوزہ طریقہ کار بھی، اسلامی تقاضے پورے نہیں کرتا بلکہ منافع کی حقیقی شرح کے بجائے روزانہ پیداوار کی بنیاد پر ”وزن“ دینے کے نام سے فرضی اور تخمینی شرح طے اور ادا کی جاتی ہے جو کہ شرکت و مضاربہ کے اساسی اصولوں کے سراسر خلاف ہے۔ ۱۴۔۔۔ شرکت متناقصہ شرعی اعتبار سے ممنوع مکاسب اور ناجائز بیوع کے زمرے میں داخل ہے۔ اس عقد میں مصنفہ فی صفۃ (معاملہ در معاملہ) ”بیع و شرط“ اور ”بیع حثیہ“ جیسی متعدد خرابیاں پائی جاتی ہیں اس لئے ناجائز ہے۔ مگر اس کے باوجود ان نصوص شرعیہ کو بالائے طاق رکھتے ہوئے شرکت متناقصہ کا جواز بیان فرمایا گیا اور اسلامی بینکوں نے اسے ذریعہ تمویل کا اہم ستون بنایا ہوا ہے۔ شرکت متناقصہ کو اسلامی استقراری طریقہ تمویل کہنے کی بجائے خلاف اسلام کہنا علماء کا فرض منصبی تھا، مگر بعض لوگوں نے اپنے اس فرض سے قصداً غفلت برتی ہے۔ واضح رہے کہ شریعت اسلامیہ اور فقہ اسلامی کے ماہرین کی امانت دیانت اور تدین و تقویٰ اس بات پر گواہ ہے کہ فقہ اسلامی کے ذکر کردہ واضح احکام ایسے ہیں کہ ان کو رد کرنے کے لئے کوشش کرنا یا کسی قسم کی تاویل کرنا، تاویل فاسد کے زمرے میں آتا ہے، بلکہ یہ نصوص شرعیہ کے ساتھ کھیل اور مذاق ہے۔ ۱۵۔۔۔ مروجہ اسلامی بینکوں میں شخص اور اس کی محدود ذمہ داری کا نظام، غیر منصفانہ، اور استحصالی تصور بھی کارفرما ہے، بلکہ ریڈر کی ہڈی کی حیثیت رکھتا ہے۔ جبکہ شخص قانونی اور اس کی محدود ذمہ داری کا تصور، بینک (شخص (Juristic Person) قانونی (قانونی) اور اس کے اعضاء و جوارح کو غیر محدود نفع پہنچانے اور نقصان کی بیماری ذمہ داریوں سے بچانے کے لئے ناروا اور خلاف شرع تصور ہے، اس تصور میں شخص قانونی کے اعضاء و جوارح کے لئے بہترین فائدہ اور دائرہ انہیں کا بدترین استحصالی پایا جاتا ہے۔ کیونکہ جب تک منافع کی ریل پیل ہو، بے جان ”شخص قانونی“ حقیقی انسان سے زیادہ طاقتور ہوتا ہے اور جب نقصان اٹھانے کی نوبت آجائے تو شخص قانونی محدود ذمہ داری کا کفن پن کر موت کے کنوئیں میں اُتر جاتا ہے۔ اس تصور کے خلاف اسلام ہونے کے علاوہ اس میں انسانیت کی توہین بھی ہے۔ کیونکہ یہاں حقیقی انسان کو فرضی انسان کا نوکر چاکر بنانا لازم آتا ہے۔ اس کے باوجود اس غیر اسلامی تصور کو اسلامی ثابت فرمانے کے لئے بے پناہ ”علمی پیچیں“ صرف فرمائی گئی ہیں اور اس رائے پر ایسے استدلال کیے گئے ہیں جن کی اصولاً گنجائش ہرگز نہیں تھی۔ ۱۶۔۔۔ مروجہ اسلامی بینکاری کے مجوزین اور وابستہ گان خود اس حقیقت کا اعتراف کرتے ہیں کہ مروجہ اسلامی بینکوں کے معاملات خالص غیر سودی حلال اور جائز نہیں ہیں بلکہ بعض معاملات جائز اور بعض ناجائز بھی ہیں۔ ایسے معاملات کم از کم مشتبہ تو ضرور ہوتے ہیں۔ ایسے معاملات پر اصول شریعت کے مطابق بالاتفاق جواز اور حلت کے بجائے، عدم جواز اور عدم حلت کا حکم لگایا جاتا ہے، یعنی اگر بالفرض مروجہ اسلامی بینکوں کے بعض معاملات کو جائز تسلیم کر لیا جائے تو بھی مطلق جواز بیان کرنے کی گنجائش نہیں نکل سکتی چنانچہ ایسے معاملات کے بارے میں مولانا مفتی محمد تقی عثمانی صاحب کا ایک فتویٰ بطور نمونہ ملاحظہ ہو جو انہوں نے ”غیر سودی کاونٹرو“ کے حکم کے ضمن میں تحریر فرمایا ہے۔ ”اس تجربے سے یہ بات واضح ہوتی ہے کہ فی الحال ان ”غیر سودی کاونٹرو“ کا کاروبار جائز اور ناجائز معاملات سے مخلوط ہے، اور اس کا کچھ حصہ مشتبہ ہے۔ لہذا جب تک ان خامیوں کی اصلاح نہ ہو، اس سے حاصل ہونے والے منافع کو کلی طور پر حلال نہیں کہا جاسکتا، اور مسلمانوں کو

ایسے کاروبار میں حصہ لینا درست نہیں۔“ (فقہی مقالات: ۲/۲۶۴ ط: مبین پبلیشرز) اس فتویٰ کی رو سے یہ معلوم ہوا کہ ایسے معاملات کو جواز کے محدود عنصر پر مستقل ہونے کے باوجود جائز کہنے یا جائز بتانے اور معمول بنانے کی گنجائش شرعاً نہیں ہو سکتی، اور مسلمانوں کے لئے ایسے معاملات میں حصہ لینا جائز نہیں ہوتا۔ مگر مروجہ اسلامی بینکوں کے معاملات کو اس کے باوجود جائز کہا اور جتلیا جاتا ہے۔ حاصل یہ کہ مروجہ اسلامی بینکاری کے جو تخیلاتی خاکے ”اسلامی بینکنگ“ کے مجوزین علماء کرام نے وضع کئے ہیں وہ خاکے بھی خلاف شرع ہیں ان خاکوں میں اسلامی رنگ کی بجائے روایتی بینکاری کا رنگ ہی نمایاں ہے، اور ان خاکوں میں کئی شرعی نقائص بھی پائے جاتے ہیں، اس پر مستزاد یہ کہ ہمارے ان بینکوں کا عملی طریقہ کار ان فرضی تخیلاتی خاکوں کے مطابق بھی نہیں ہے، اس لئے ان مروجہ اسلامی بینکوں کو اسلامی بینک کہنا بھی جائز نہیں، کیونکہ زیادہ سے زیادہ مروجہ اجارہ و مراہمہ کے حیلوں کی وجہ سے ”جیلہ بینک“ کہہ سکتے ہیں، اور جیلہ الگ چیز ہے اور حقیقت اسلام الگ چیز ہے۔ چنانچہ انہی وجوہات کی بناء پر مروجہ اسلامی بینکاری کی بابت ملک کے جمہور علمائے کرام اور مقتیان کرام کا متفقہ فتویٰ یہ ہے: ”گذشتہ چند سالوں سے بعض اسلامی شرعی اصطلاحات کے نام سے رائج ہونے والی بینکاری کے معاملات کا قرآن و سنت کی روشنی میں ایک عرصے سے جائزہ لیا جا رہا تھا اور ان بینکوں کے کاغذات، فارم اور اصولوں پر غورو خصوص کے ساتھ ساتھ اکابر فقہاء کی تحریروں سے بھی استفادہ کیا جاتا رہا۔ بالاخر اس سلسلے میں حتمی فیصلے کے لئے چاروں صوبوں کے علمائے کرام کا ایک اجلاس مورخہ ۲۸ اگست ۲۰۰۸ء بمطابق ۲۵ شعبان المعظم ۱۴۲۹ھ بروز جمعرات شیخ الحدیث حضرت مولانا سلیم اللہ خان صاحب کے زیر صدارت جامعہ فاروقیہ کراچی میں منعقد ہوا۔ اجلاس میں شریک مقتیان عظام نے متفقہ طور پر فتویٰ دیا کہ اسلام کی طرف منسوب مروجہ بینکاری قطعی غیر شرعی اور غیر اسلامی ہے، لہذا ان بینکوں کے ساتھ اسلامی یا شرعی سمجھ کر جو معاملات کئے جاتے ہیں وہ ناجائز اور حرام ہیں۔۔۔۔ اور ان کا حکم دیگر سودی بینکوں کی طرح ہے۔“ بایں معنی اس تفصیل سے یہ بات پوری طرح عیاں ہو چکی کہ مروجہ اسلامی بینکاری درحقیقت غیر اسلامی بینکاری ہے اور لوگ اسے اسلامی بینکاری سمجھتے ہوئے اس کے ساتھ معاملات کر رہے ہیں، اس لئے علماء امت مروجہ اسلامی بینکاری کو روایتی بینکاری کے مقابلے میں مسلمانوں کے حق میں زیادہ خطرناک سمجھتے ہیں، اس کی وجہ یہ ہے کہ کسی ناجائز اور خلاف شرع معاملے کو ناجائز سمجھتے ہوئے کرنا کم درجہ کا جرم ہے اور اسے جائز سمجھتے ہوئے کرنا بڑے درجے کا جرم ہے، روایتی بینکار، سودی معاملات کرتے ہیں مگر سودی معاملات سمجھتے ہوئے، جبکہ مروجہ اسلامی بینکار انہی جیسے سودی معاملات اور خلاف شرع معاملات کو غیر سودی اور شرعی سمجھتے ہوئے کر رہے ہوتے ہیں، اور یہ پہلے کی نسبت ایمان اور آخرت کے اعتبار سے زیادہ خطرناک ہے، کیونکہ روایتی بینکار مسلمان خود کو شرعی مجرم اور گنہگار سمجھتے ہوئے اپنے ناجائز اور سودی معاملات کی معافی کے لئے توبہ کے دروازے تک پہنچ سکتا ہے، اسے توبہ کی توفیق مل سکتی ہے جبکہ مروجہ اسلامی بینکاری میں اپنے خلاف شرع معاملات پر نہ توبہ کا داعیہ پیدا ہوگا، اور نہ ہی توبہ کی توفیق میسر آ سکتی ہے، کیونکہ وہ اس کی ضرورت ہی محسوس نہیں کرتا، اللہ تعالیٰ توبہ اور مغفرت سے اسی کو نوازتے ہیں جو محتاج بن کر اللہ کی طرف متوجہ ہو، اس لئے مسلمانوں پر واجب اور لازم ہے کہ دیگر حرام اور خلاف شرع امور کی طرح اسلام کی طرف منسوب مروجہ اسلامی بینکاری سے بچنے کا بھی بھرپور اہتمام کریں۔ اور اپنے سابقہ معاملات پر توبہ و استغفار کریں۔ بے شک اللہ تعالیٰ معاف کرنے والا ہے جو اس کی طرف رجوع کرے۔ ہذا عندی واللہ اعلم بالصواب

فتویٰ کمیٹی

محدث فتویٰ